



राष्ट्रीय उर्दू भाषा विकास परिषद्

Tel: No.: 011-49539000

Fax No.: 011-49539099

قومی کونسل برائے فروغ اردو زبان

Website.: www.urducouncil.nic.in

E-mail.: publicrelation.ncpul@gmail.com

: urduduniyancpul@yahoo.co.in

National Council for Promotion of Urdu Language

Ministry of Human Resource Development  
Government of India

فروغ اردو بھوان

Farogh-e-Urdu Bhawan

FC-33/9, Institutional Area

Jasola, New Delhi-110025

Dated:03/04/2020

## وزیراعظم کی ہدایت پر تمام اہل وطن سختی سے عمل کریں: ڈاکٹر شیخ عقیل احمد

نئی دہلی: قومی کونسل برائے فروغ اردو زبان کے ڈائریکٹر ڈاکٹر شیخ عقیل احمد نے وزیراعظم نریندر مودی کے ذریعے آج صبح عوام سے کیے گئے اس خطاب کا خیر مقدم کیا ہے جس میں انھوں نے کہا کہ انسان محض ایک معمولی مخلوق نہیں ہے بلکہ وہ قادر مطلق کا روپ اور اس کی اپار شکتی کا نمونہ ہے۔ قرآن شریف میں بھی کہا گیا ہے کہ اللہ تعالیٰ نے انسان کو اپنی شکل پر پیدا کیا ہے اور صوفیوں کا خیال ہے کہ انسان خدا کا ہی جزء ہے۔ وزیراعظم نے عوام سے یہ بھی کہا کہ پانچ اپریل کو رات نوبے ہر شخص اپنے گھر کے دروازے پر یا بالکونی میں کھڑے ہو کر چراغ جلائیں اور مادر وطن کو ذہن میں رکھتے ہوئے یہ تصور کریں کہ وہ ایک ساتھ مل کر پورے ملک کو اندھیرے سے روشنی کی طرف لے جا رہے ہیں۔ ڈاکٹر عقیل نے کہا کہ وزیراعظم نے یہ بات اس لیے کہی ہے کہ روشنی مثبت سوچ، امید اور طاقت کی علامت ہے۔ انھوں نے کہا کہ مودی جی کی ان باتوں کو ہلکے میں نہیں لینا چاہیے کیونکہ کائنات کی تمام حرکات کا سرچشمہ قادر مطلق کا نور اول ہے اور ان کی حرکت کا سبب منور کرنے کی خواہش ہے۔ یہی وہ خواہش ہے جس کی وجہ سے اس نور کا عکس کائنات کے تمام ذروں پر پڑتا ہے اور چاروں طرف روشنی پھیل جاتی ہے۔ اس سے جو تجلیات پیدا ہوتی ہیں ان کی تعداد لامحدود ہوتی ہے اور ایسی تجلیات جن کی روشنی شدید ہوتی ہے دوسری تجلیات کا سرچشمہ بن جاتی ہیں۔ ڈاکٹر عقیل نے کہا کہ ممکن ہے وزیراعظم کے ذہن میں نور اور روشنی کا یہی فلسفہ رہا ہو اور وہ چاہتے ہوں کہ ایک ساتھ تمام ملک چراغاں کرے تاکہ اس کی شدید روشنی کے چادر سے ملک کو ڈھک دیا جائے، جس کے نتیجے میں ہر شخص کے اندر زندگی کی نئی روح پیدا ہو جائے اور وہ خطرناک سے خطرناک کو مات دے سکے۔ اس لیے وزیراعظم کی باتوں پر سختی عمل کرنے کی ضرورت ہے اور ان کی ہدایت کے مطابق ہم سبھی اتوار کی رات نوبے پانچ منٹ کے لیے اپنے اپنے گھروں کی لائٹیں بند کر دیں اور گھر کے دروازے، بالکونی سے چراغ، موم بتی، ٹارچ یا موبائل کے فلیش لائٹس جلا کر ایک ساتھ پورے ملک کو روشن کر کے زندگی کا ثبوت دیتے ہوئے اس خطرناک وائرس سے مل کر لڑنے کا عزم مصمم کریں۔

دریں اثناء مرکزی وزیر برائے فروغ انسانی وسائل حکومت ہند عزت مآب رمیش پوکھریال نٹک نے ویڈیو کانفرنسنگ کے ذریعے ہندوستان کی تمام یونیورسٹیوں کے وائس چانسلر اور سرکار کے تحت خود مختار اداروں کے سربراہوں سے کہا ہے کہ وزیراعظم عزت مآب نریندر مودی کے پیغام کو عوام تک پہنچائیں اور وزیراعظم کے مشورے پر عمل کرنے کی تلقین کریں۔

(رابطہ عامہ سیل)